



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 27-03-2024



பத்திரங்களுக்குப் பின்னால்...!

தேர்தல் பத்திரங்களைத் தோண்டத் தோண்ட புது புது புதம் கிளம்பிக் கொண்டே இருக்கிறது!

காங்கிரஸ் கட்சியும், ஆம் ஆத்மி கட்சியும் இது தொடர்பாக வைத்துள்ள பகிரங்க குற்றச்சாட்டுகளுக்கு இதுவரை பா.ஜ.க. தலைமையோட உள்துறை அமைச்சர் அமித்ஷாவோ பதில் சொல்லவில்லை.

“**மதுபான வழக்கு குற்றவாளியிடம் இருந்து ரூ.55 கோடி நன்கொடை பெற்ற பா.ஜ.க. தலைவர் நட்பாவை அமலாக்கத்துறை கைது செய்ய வேண்டும்**” என்று கோரிக்கை வைத்துள்ளது ஆம் ஆத்மி கட்சி.

“**மதுபான முறைகேடு புகாரில் கைது செய்யப்பட்ட அரவிந்தோ ஃபார்மா இயக்குனரிடம் பா.ஜ.க. ரூ.55 கோடி தேர்தல் நன்கொடை பத்திரத்தை பெற்றுள்ளது. ரூ.55 கோடிக்கு பா.ஜ.க.வுக்கு தேர்தல் பத்திரம் வழங்கிய பின்னர் அரவிந்தோ ஃபார்மா இயக்குனர் ஜாமீனில் விடுவிக்கப் பட்டிருக்கிறார் . மதுபான வழக்கு குற்றவாளியிடம் இருந்து ரூ.55 கோடி நன்கொடை பெற்றது குறித்து பிரதமர் மோடியும், பா.ஜ.க. தலைவர் நட்பாவும் விளக்கம் அளிக்க வேண்டும். இது குறித்து அமலாக்கத்துறையும் விளக்கம் அளிக்க வேண்டும்**” என்று - ஆம் ஆத்மி கட்சி கோரிக்கை வைத்துள்ளது.

மதுபானக் கொள்கை வழக்கு தொடர்பாக டெல்லி முதலமைச்சர் கைது செய்யப்பட்டுள்ளார். துணை முதலமைச்சர் 13 மாதமாக சிறையில் இருக்கிறார். ஆனால் அது தொடர்பாக குற்றம் சாட்டப்படும் நிறுவனத்திடம் இருந்து பா.ஜ.க. நன்கொடைப் பெற்றுள்ளதை ஆம் ஆத்மி கட்சி அம்பலப்படுத்தி உள்ளது.

காங்கிரஸ் கட்சியின் மூத்த தலைவரும் ஒன்றிய முன்னாள் அமைச்சருமான ஜெய்ராம் ரமேஷ் வைத்துள்ள குற்றச்சாட்டுகள் இதை விட பகிரங்கமானவை.

“கருப்பு பணத்தை ஒழிப்பேன் என்று உறுதி அளித்த பிரதமர் மோடி, ஊழலைச் சட்டப் பூர்வமாக்கி விட்டு இப்போது அதனை மறைக்க முயற்சி செய்கிறார். இந்த அப்பட்டமான ஊழல், நான்கு வழிமுறைகளில் நடந்துள்ளன.

* முதலாவதாக, “நன்கொடை கொடு, வாய்ப்பைப் பெறு”. அதாவது, பரிப் பெய்டு லஞ்சம்.

* இரண்டாவதாக, ‘ஒப்பந்தம் பெறு, லஞ்சம் கொடு’. அதாவது போஸ்ட் பெய்டு லஞ்சம்.

* மூன்றாவது வழிமுறை என்பது ‘ஹாஃப்தா வசூல்’. அதாவது ரெய்டுக்கு பின்னர் லஞ்சம். முதலில் நிறுவனங்களுக்கு சோதனை செய்ய அமலாக்கத் துறை, சி.பி.ஐ. அனுப்பப்படும், அதிலிருந்து தப்பிக்க அந்த நிறுவனம் தேர்தல் பத்திரங்கள் வழங்கும்.

* நான்காவது, ஷெல் நிறுவனங்களின் பயன்பாடு.

தேர்தல் பத்திரங்கள் வழியாக நன்கொடை வழங்கியதன் மூலம் 38 காப்பரேட் நிறுவனங்கள், 179 முக்கியமான ஒப்பந்தங்கள் மற்றும் திட்டங்களை ஒன்றிய மற்றும் பா.ஜ.க. ஆளும் மாநில அரசுகளிடம் இருந்து பெற்றுள்ளது பகுப்பாய்வின் மூலம் தெரிய வந்துள்ளது. இந்த நிறுவனங்கள் பா.ஜ.க.வுக்கு தேர்தல் பத்திரங்கள் மூலமாக ரூ.2,004 கோடி நன்கொடை வழங்கியதன் மூலமாக மொத்தம் ரூ.3.8 லட்சம் கோடி மதிப்புள்ள திட்டங்கள் மற்றும் ஒப்பந்தங்களைப் பெற்றுள்ளன.

41 காப்பரேட் நிறுவனங்கள் மொத்தமாக 56 முறை, அமலாக்கத் துறை, சி.பி.ஐ., வருமான வரித் துறை சோதனைகளுக்கு ஆளாகியுள்ளன. இந்நிறுவனங்கள் பா.ஜ.க.வுக்கு ரூ.2,592 கோடி கொடுத்துள்ளன. இதில் ரூ.1,853 கோடி விசாரணை அமைப்புகளின் சோதனைக்குப் பின்னர் கொடுக்கப்பட்டுள்ளது” என்று ஜெய்ராம் ரமேஷ் குற்றம்சாட்டி இருக்கிறார்.

“**இந்த மக்களவைத் தேர்தலில் இண்டியா கூட்டணி வெற்றி பெற்று ஆட்சி யமைத்தால், தேர்தல் பத்திர ஊழலை விசாரிக்க சிறப்புப் புலனாய்வுக் குழு அமைக்கப்படும். அதானி விவகாரத்தை விசாரிக்க கூட்டு நாடாளுமன்றக் குழு அமைக்கப்படும். அதேபோல், பி.எம். கோஸ் ஃபண்ட் குறித்து சிறப்புக் குழு மூலம் விசாரிக்கப்படும்**” என்றார் அவர். இவை அனைத்தும் பா.ஜ.க.வின் ஊழல் பாதைகள் ஆகும்.

வார்த்தைக்கு வார்த்தை பதில் சொல்லக் கூடிய பா.ஜ.க.வின் செய்தித் தொடர்பாளர்கள் வாய்மூடக் கிடக்கிறார்கள். பதில் அளிக்க முடியவில்லை.

கடந்த சனவரி மாதமே இது தொடர்பான ரகசியங்கள் ஆங்கிலச் செய்தி இணையதளங்கள் மூலமாகக் கசிந்தன. 2018-19 முதல் 2022-23 நிதியாண்டு வரையிலான தேர்தல் ஆணைய ஆவணங்கள், வழக்கு விவரங்கள், நிதி அறிக்கைகளை ஆய்வு செய்து இதனை வெளியிடுத்தியது.

“**கடந்த 2018-19 முதல் 2022-23 நிதியாண்டு வரை பா.ஜ.க.வுக்கு நிதியளித்த நிறுவனங்கள் பட்டியலை பரிசீலித்ததில் அதில் 30 நிறுவனங்கள் மீது அதே காலகட்டத்தில் ஒன்றிய அரசின் ஈ.டி., ஐ.டி., சி.பி.ஐ. ரெய்டு நடத்தியுள்ளது. இந்த 30 நிறுவனங்களும் மொத்தம் ரூ.335 கோடியை பா.ஜ.க.வுக்கு தேர்தல் நிதியாக தந்துள்ளன. இதில் 23 நிறுவனங்கள் ரெய்டு நடத்தப்படும் வரை பா.ஜ.க.வுக்கு ஒரு பைசா கூட தேர்தல் நிதி தந்தது இல்லை. ரெய்டு நடத்தப்படாதும் அந்த 23 நிறுவனங்களும் பா.ஜ.க.வுக்கு நிதி தர ஆரம்பித்துள்ளன. மொத்தம் ரூ.187.58 கோடி நிதியை அந்த நிறுவனங்கள் பா.ஜ.க.வுக்கு வாரி வழங்கி உள்ளன. 4 கம்பனிகளில் ரெய்டு நடத்தப்பட்ட 4 மாதத்துக்குள் பா.ஜ.க.வுக்கு நிதி தந்துள்ளன. பா.ஜ.க.வுக்கு ஏற்கனவே குறைவாக நிதி தந்த 6 நிறுவனங்கள் மீது ரெய்டு நடத்தப்பட்டுள்ளது. அடுத்த சில மாதங்களிலேயே அந்த நிறுவனங்கள் பல மடங்கு அதிக நிதியை பா.ஜ.க.வுக்கு கொடுத்துள்ளன. தொடர்ந்து பல ஆண்டுகளாக பா.ஜ.க.வுக்கு நிதி தந்த நிறுவனங்கள் திடீரென நிதி தருவதை நிறுத்திவிட்டால் கூட ரெய்டு நடத்தப்பட்டுள்ளது. இப்படி 6 நிறுவனங்களை ஈ.டி., ஐ.டி., சி.பி.ஐ. அதிகாரிகள் சோதனையிட்டுள்ளனர். ரெய்டு நடந்து கொண்டிருக்கும் போதே சில நிறுவனங்கள் பா.ஜ.க.வுக்கு நிதி தந்ததும் தெரியவந்துள்ளது. நன்கொடை தந்த 3 நிறுவனங்களுக்கு ஒன்றிய அரசிடம் இருந்து கைசென்ஸ் உள்ளிட்ட சலுகைகள் கிடைத்துள்ளது”** என்று அவை வெளியிட்டது. இவையும் இதுவரை பா.ஜ.க.வால் மறுக்கப்படவில்லை.

இதைப்பற்றி எல்லாம் கேள்வி கேட்டால், ‘இவை அனைத்தும் கற்பனை’ என்கிறார் ஒன்றிய நிதி அமைச்சர் நிர்மலா சீதாராமன். பா.ஜ.க.வின் முகத் திரையை கிழித்திருக்கிறது தேர்தல் பத்திரங்கள். கிழிக்கப்பட்ட பத்திரங்களுக்கு பின்னால் பா.ஜ.க.வின் ஊழல் முகம் கோரமாகத் தெரிகிறது.



தாம்பரம் மாநகர தி.மு.க.முகம் சார்பில் மேற்கு தாம்பரம், காமராஜ் தெருவில் அமைக்கப்பட்டுள்ள இந்தியா கூட்டணியின் தலைமை தேர்தல் பணிமனையை திருப்பெரும்புதூர் கழக வெற்றி வேட்பாளர் டி.ஆர்.பாலு, அமைச்சரும், காஞ்சி வடக்கு மாவட்ட கழகச் செயலாளருமான தா.மோ.அன்பரசன் ஆகியோர் திறந்து வைத்தனர். உடன் தாம்பரம் மாநகர செயலாளர் சட்டமன்ற உறுப்பினர் எஸ்.ஆர்.ராஜா எம்.எல்.ஏ., பல்லாவரம் சட்டமன்ற உறுப்பினர் இ.கருணாநிதி, தொகுதி பொறுப்பாளர் மருது கணேஷ், மேயர்,க.வசந்தகுமாரி மண்டல குழு தலைவர்கள், பகுதி கழக செயலாளர்கள் டி.காமராஜ், எஸ்.இந்திரன், மாநகர கழக நிர்வாகிகள், கூட்டணி கட்சி தலைவர்கள், மாமன்ற உறுப்பினர்கள், பகுதி நிர்வாகிகள், வட்ட செயலாளர்கள், வட்ட நிர்வாகிகள், மாநகர அணிகளின் அமைப்பாளர்கள் (து) அமைப்பாளர்கள், கழகத் தோழர்கள் கலந்து கொண்டனர்.

வேட்பாளர் டாக்டர் எஸ்.ஜெகதீரட்சகனை ஆதரித்து - இன்று

அமைச்சர் உதயநிதி ஸ்டாலின் அரக்கோணம் தொகுதியில் பிரச்சாரம்!

மாவட்டச் செயலாளர் - அமைச்சர் இராணிப்பேட்டை ஆர்.காந்தி அறிக்கை!

இராணிப்பேட்டை, மார்ச் 27 - அரக்கோணம் நாடாளுமன்றவெற்றி வேட்பாளர் டாக்டர் எஸ்.ஜெகதீரட்சகனை ஆதரித்து கழக இளைஞர் அணி செயலாளர், இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் தொகுதியில் பிரச்சாரம் மேற்கொண்டார்.

இதுகுறித்து மாவட்ட தி.மு.க. செயலாளர், கைத்தறி மற்றும் துணி கழக இளைஞர் அணி செயலாளர் அமைச்சர் இராணிப்பேட்டை ஆர்.

காந்தி அறிக்கை வருமாறு: அரக்கோணம் நாடாளுமன்ற மதச்சார்பற்ற ‘இந்தியா’ கூட்டணியின் வேட்பாளர் டாக்டர் எஸ்.ஜெகதீரட்சகனை ஆதரித்து, கழக இளைஞர் அணி செயலாளர், இளைஞர் நலன் மற்றும் விளையாட்டு மேம்பாட்டுத் துறை அமைச்சர், வருங்கால தமிழகத்தின் நம்பிக்கை நட்சத்திரம் உதயநிதி ஸ்டாலின் அவர்கள் இன்று (27.03.2024 புதன் கிழமை) கீழ்க்கண்ட இடங்களில் பரப்புரை மேற்கொள்ள உள்ளார். இன்று காலை 10.00 ஆற்காடு பேருந்து நிலையம் 10.45 இராணி பேட்டை, முத்துக்கடை பேருந்து நிலையம் 11.30 காவலாஜா பேருந்து நிலையம் 12.30 சோனிங்



நிலையம் காலை 10.45 இராணி பேட்டை, முத்துக்கடை பேருந்து நிலையம் காலை 11.30 காவலாஜா பேருந்து நிலையம் 12.30 சோனிங்

கர் பேருந்து நிலையம் மாலை 5.00 திருத்தணி, கமலா திரையரங்கம் அருகில் மாலை 6.00 அரக்கோணம் பழைய பேருந்து நிலையம் அருகில் என பிரச்சாரம் செய்கிறார். மேற்கண்ட இடங்களில் தேர்தல் பரப்புரை மேற்கொள்ளும் போது அந்தந்த சட்டமன்ற தொகுதியைச் சார்ந்த கூட்டணி கட்சி நிர்வாகிகள், கழக மாவட்ட நிர்வாகிகள், ஒன்றிய, நகர, பேருரு கழகச் செயலாளர்கள் மற்றும் நிர்வாகிகள், தலைமைச் செயற்குழு, பொதுக் குழு உறுப்பினர்கள், அனைத்து அணிகளின் நிர்வாகிகள் உள்ளாட்சி மன்ற நிர்வாகிகள், தேர்தல் பணிக்குழு, BLA2, BLC, மற்றும் கிளைக் கழக வார்டு, ஊராட்சி, உட்கிளை நிர்வாகிகள், கழக முன்னோடிகள், வாக்காள பெருமக்கள் கலந்து கொண்டு நிகழ்ச்சியை, வெற்றிகரமாக நடைபெற்றிட கேட்டுக்கொள்கிறேன். இவ்வாறு மாவட்ட செயலாளர் - அமைச்சர் இராணிப்பேட்டை ஆர்.காந்தி கேட்டுக்கொண்டார்.

வேட்பாளர் எஸ்.ஜெகதீரட்சகனை ஆதரித்து

திருத்தணியில் அமைச்சர் உதயநிதி ஸ்டாலின் பிரச்சாரம்!

மாவட்டச் செயலாளர் எஸ்.சந்திரன் எம்.எல்.ஏ. அறிவிப்பு!

சென்னை, மார்ச் 27 - அரக்கோணம் நாடாளுமன்ற கழக வேட்பாளர் டாக்டர் எஸ்.ஜெகதீரட்சகன் ஆதரித்து திருத்தணியில் கழக இளைஞர் அணி செயலாளர் அமைச்சர் உதயநிதி ஸ்டாலின் அவர்கள் பிரச்சாரத்தில் ஈடுபடுகிறார். அமைச்சர் ஆர்.காந்தி முன்நிலை வகிக்கிறார்.

கூட்டணி கட்சித் தோழர்கள் கழக நிர்வாகிகள் திரளாக கலந்து கொள்ள வேண்டும் என மாவட்ட கழக செயலாளர்



திருத்தணி எஸ்.சந்திரன் எம்.எல்.ஏ. வேண்டுகோள் விடுத்துள்ளார். முதலமைச்சர் மு.க.

ஸ்டாலின் அவர்களின் ஆணைக்கிணங்க தி.மு.க. தலைமையிலான இந்தியா கூட்டணி கட்சிகளின் அரக்கோணம் நாடாளுமன்ற தொகுதியில் போட்டியிடும் கழக வேட்பாளர் டாக்டர் எஸ்.ஜெகதீரட்சகனை ஆதரித்து இன்று (27.03.2024 புதன்கிழமை) மாலை 5 மணி அளவில் திருவள்ளூர் மேற்கு மாவட்டம் திருத்தணி நகரத்தில் உள்ள கமலா திரையரங்கம் அருகில் கழக இளைஞரணி செயலாளரும் தமிழ்நாடு

விளையாட்டு மற்றும் இளைஞர் மேம்பாட்டு துறை அமைச்சர் உதயநிதி ஸ்டாலின் அவர்கள் உதய குரியன் சின்னத்திற்கு வாக்கு கேட்டு கைத்தறி துணி நூல் துறை அமைச்சர் ஆர்.காந்தி முன்னிலையில் பிரச்சாரத்தில் ஈடுபடுகிறார்.

இதில் இந்தியா கூட்டணி கட்சிகளின் மாவட்ட செயலாளர்கள், மாவட்ட தலைவர்கள் மற்றும் கூட்டணி கட்சி தோழர்கள், கழக மாநில மாவட்ட நிர்வாகிகள், ஒன்றிய நகர, பேருரு கழக செயலாளர்கள், அணிகளின் அமைப்பாளர்கள், துணை அமைப்பாளர்கள், திருவள்ளூர் மேற்கு மாவட்டத்திற்கு உட்பட்ட கழக நிர்வாகிகள் அனைவரும் பெருந்திரளாக கலந்து கொண்டு சிறப்பிக்குமார் கேட்டுக்கொள்கிறேன்.

இவ்வாறு செயலாளர் திருவள்ளூர் மேற்கு மாவட்ட தி.மு.க. திருத்தணி, எஸ்.சந்திரன் எம்.எல்.ஏ. கேட்டுக் கொண்டுள்ளார்.

மயிலாடுதுறை காங்கிரஸ் வேட்பாளர் அறிவிப்பு!

சென்னை, மார்ச் 27 - மக்களவை தேர்தலில் தமிழகத்தில் தி.மு.க.வின் கூட்டணியில் காங்கிரஸ் 9 தொகுதிகளில் போட்டியிடுகிறது. இதில், ஏற்கனவே தமிழகத்தில் 8 தொகுதிகளுக்கான வேட்பாளர் பட்டியலை காங்கிரஸ் வெளியிட்டது.

அதன்படி, திருவள்ளூர் (தனி) - சசிசுந்தர் செந்தில், கிருஷ்ணகிரி - கே. கோபிநாத், கரூர் - ஜோதிமணி, கடலூர் - எம்.கே. விஷ்ணு பிரசாத், சிவகங்கை - கார்த்தி சிதம்பரம், விருதுநகர் - மாணிக்கம் தாசு, கன்னியாகுமரி - விஜய் வசந்த், ஹெல்லை - ராபர்ட் ப்ரூஸ் போட்டி மிகுவதாக அறிவிக்கப்பட்டது.

விளவங்கோடு இடைத்தேர்தலில் காங்கிரஸ் சார்பில் தரகை கத்ப் போட்டியிடுகிறார். ஆனால், மயிலாடுதுறை தொகுதிக்கான காங்கிரஸ் வேட்பாளர் அறிவிக்கப்படாமல் இருந்தது.

இந்நிலையில், மயிலாடுதுறை தொகுதிக்கான காங்கிரஸ் வேட்பாளர் தற்போது அறிவிக்கப்பட்டுள்ளது. அதன்படி, மயிலாடுதுறை தொகுதியில் காங்கிரஸ் வேட்பாளராக வழக்கறிஞர் ஆர்.கதா போட்டி மிகுகிறார். வேட்பாளர் ஆர்.கதா இன்று மது தாக்கல் செய்கிறார்.



தூத்துக்குடி நாடாளுமன்றத் தொகுதி தி.மு.க. வேட்பாளர் கனிமொழி கருணாநிதி மாவட்ட ஆட்சியர் அலுவலகத்தில் தேர்தல் நடத்தும் அலுவலர்/மாவட்ட ஆட்சியர் கோ.லட்சுமிபதியிடம் தனது வேட்பு மனுவைத் தாக்கல் செய்தார். தூத்துக்குடி வடக்கு மாவட்டக் கழகச் செயலாளரும், சமூக நலன் - மகளிர் உரிமைத்துறை அமைச்சருமான பெ.கீதா ஜீவன், தூத்துக்குடி தெற்கு மாவட்டக் கழகச் செயலாளரும், மீனவளம், மீனவர் நலன் மற்றும் கால்நடை பராமரிப்புத்துறை அமைச்சருமான அனீதா ஆர்.ராதாகிருஷ்ணன், மேயர் ஜெகன் பெரியசாமி, இந்தியத் தேசிய காங்கிரஸ் துணைத் தலைவர் ஏ.பி.சி.சண்முகம் ஆகியோர் உடன் இருந்தனர். முன்னதாக தூத்துக்குடி கலைஞர் அரங்கம் முன்பு உள்ள முத்தமிழறிஞர் கலைஞர் கருணாநிதி திருவருவச் சிலைக்கு கனிமொழி கருணாநிதி மாலை அணிவித்தார்.